

[19th March 1964

* 326 கேள்வி—திரு. டி. எல். சசிவர்ணத் தேவர் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கன்னியாகுமரியிலுள்ள விவேகானந்தர் குன்றில் சுவாமி விவேகானந்தரின் முழு உருவச் சிலை ஒன்றை வைக்க அரசினரிடம் அனுமதி கோரப்பட்டதா?

(இ) ஆமெனில், அரசாங்கம் எடுத்த முடிவென்ன?

THE HON. SRI M. BHAKTAVATSALAM : (a) Yes.

(b) The All India Swami Vivekananda Centenary Celebration Committee has sought the permission of the Government to erect a statue of the Swami on the Vivekananda Rock in the sea near Kanyakumari and the matter is under consideration.

புலவர் கா. கோவிந்தன் : தலைவர் அவர்களே, முதலில் அந்த இடத்தில் சிலை வைப்பதற்கு அனுமதி கேட்டபோது முதல் அமைச்சர் அவர்கள் மறுத்திருக்கிறார்கள். பிறகு வட நாட்டிலிருந்து ஒப்புதல் அளிக்க வேண்டும் என்ற நிலை வந்த பிறகு தான் ஒப்புக்கொண்டார்கள் என்பது உண்மையா?

கனம் திரு. எம். பக்தவத்சலம் : வட நாட்டிலிருந்து ஒரு உத்திரவும் இல்லை. வட நாடு, வட நாடு, என்று நினைத்து நினைத்து வட நாடே நினைவாக இருக்கிறது கனம் அங்கத்தினருக்கு. அதையொட்டித் தான் இந்த அரசாங்கம் ஏதோ அடி பணிவதாக நினைக்கிறார். அவர்களுக்கு ஒரு பிரமை பிடித்திருக்கிறது என்று நினைக்கிறேன். முதலில் மறுத்தது ஏன் என்றால், இந்தப் பாறை கடலில் இருக்கிறது. தூரத்தில் இருக்கிறது. அங்கு ஒரு உருவச் சிலை வைத்தால் கடற்கரையிலிருந்து பார்க்கப்பதற்கு முடியாது. அது தெரியாது. இது ஒன்று; இரண்டாவதாக அங்கே பந்தோபஸ்தாக வைக்க முடியாது என்பது. ஆக இந்த இரண்டு காரணங்களுக்காக அங்கே வைக்க அனுமதி கொடுக்கவில்லை. பின்னால் நானே ஒரு யோசனை சொன்னேன். நீங்கள் அங்கு வைப்பதாக இருந்தால் ஒரு கட்டம் கட்டி அந்தக் கட்டிடத்திற்குள் சிலையை அமைத்தால் பந்தோபஸ்தாக இருக்கும், பார்க்கிறவர்களும் அங்கே போய்ப் பார்க்க்பார்கள் என்று சொன்னேன். கடற்கரையில் இருக்கிறவர்கள் பார்க்க இப்போது அங்கே ஒன்று அமைக்கப்பட்டிருக்கிறது. அந்தக் காரணங்களுக்காக இப்போது நான் இதை அனுமதித்திருக்கிறேன்.

திரு. இராம. அரங்கண்ணல் : அங்கு ஒரு பிரச்சினை இருக்கிறது. விவேகானந்தர் பாறையின் மீது கிருஸ்துவர்களும், இந்திகளும் ஆக இருசார்பினரும் உரிமை கொண்டாடுகிறார்கள். அது மத உணர்ச்சியைத் தூண்டி விடுவதாக இருப்பதால் கடற்கரை ஓரமாக வைக்கலாம் என்று அங்கு உள்ளவர்கள் சொன்னார்கள். அந்த இடம் நல்ல இடமாக இருக்கிறது. பாறையை அப்படியே விட்டு விட இந்த அரசாங்கம் முயலுமா?

கனம் திரு. எம். பக்தவத்சலம் : அங்கு வேறு கிருஸ்துவர்களோ, மற்றவர்களோ உரிமை கொண்டாட இடம் இல்லை. அது தான் விவேகானந்தர் பாறை. அது நீண்டகாலமாக ஒப்புக்கொள்ளப்பட்டிருக்கிறது. ஆகையால் அங்கே விவேகானந்தர் சிலை வைக்க வேண்டும் என்று முடிவு செய்யப்பட்டிருக்கிறது. மற்றவர்கள் அதைப் பற்றி உரிமை கொண்டாட ஆதாரம் இல்லை. பார்க்கப்பதற்கு வசதியாக இருக்கவேண்டும், பந்தோபஸ்தாக இருக்கவேண்டும். இந்த இரண்டும் இருந்தால் அமைக்கலாம் என்று அரசாங்கம் சொல்லியிருக்கிறது.

புலவர் கா. கோவிந்தன் : அந்த இடத்திற்கு பழைய பெயர் குமரி. குமரி என்பது பின்னால் கன்னி என்றும் சொல்லப்பட்டது. பிறகு இரண்டையும் இணைத்து கன்னியாகுமரி என்று வழங்கப்படுகிறது. இதைக் கன்னியாமேரி எனத் திரித்து வழங்குவதால்தான் இதைச் சான்றாகக் காட்டி கிருஸ்துவர்களுக்கு தொடர்பு இருக்கிறது என்று சொல்லுகிறார்கள். இதற்கு ஆதாரம் இல்லை என்பதை அரசாங்கம் உணருமா?

19th March 1964]

கனம் திரு. எம். பக்தவத்சலம் : கனம் அங்கத்தினருக்கு நன்றி தெரிவித்துக்கொள்கிறேன். அவர் தமிழில் புலமை மிக்கவர்கள். அவர்கள் சொல்லுவதை நான் ஏற்றுக்கொள்கிறேன். ஆனால் கன்னி என்று சொல்லுவது தவறு என்று சொல்ல முடியாது. கன்னித் தமிழ் என்று சொல்லுகிறோம். ஆனால் தமிழைப் பொறுத்த மட்டில் கிருஷ்ண வர்களாக இருந்தாலும் சரி, இஸ்லாமியர்களாக இருந்தாலும் சரி, ஆதரிக்கிற நிலை இருந்து வந்திருப்பது எல்லோருக்கும் தெரியும். கன்னியாகுமரி என்பதற்காக சர்ச்சை வந்திருக்கிறது என்று எடுத்துக்கொள்வது சரியல்ல.

திரு. டி. கார்ச்சா கவுடர் : இப்பொழுது ராமகிருஷ்ண தபோவனத்தார் அமைத்து வரும் அந்தக் கோவிலுக்கு நமது அரசாங்கம் எதாவது மான்யம் முதலிய உதவி அளித்திருக்கிறார்களா?

கனம் திரு. எம். பக்தவத்சலம் : அரசாங்கம் இதுவரையிலும் ஒன்றும் அளிக்கவில்லை.

திரு. இராம. அரங்கண்ணல் : அந்தப் பாறையில் கோவில் ஒன்று அமைக்க வேண்டும் என்று எதாவது அரசாங்கம் சிபார்சு செய்திருக்கிறதா? அப்படி ஒரு கோவில் எழுப்பப்படுகிறதா?

கனம் திரு. எம். பக்தவத்சலம் : நான் முன்பு கூறியதுபோல அங்கே ஒரு சிலை வைப்பது என்றால் அது ஒரு கட்டிடத்தில் அமைய வேண்டும். அப்பொழுதுதான் பந்தோபஸ்தாக இருக்கும். பார்ப்பவர்கள் அங்கே போய் தரிசனம் செய்யலாம். அங்கே “மெய்டேஷன்” செய்யலாம் என்று யோசித்து, நாம் அனுமதி அளிக்க முன்வந்திருக்கிறோம்.

புலவர் கா. கோவிந்தன் : சொற்கள் எப்படித் திரிகின்றன என்பதற்காக அதைக் கூறினேன். “ஹாமில்டன் பிரிட்ஜ்” என்பது “அம்பட்டன் வாராவதி”; “பார்பர்ஸ் பிரிட்ஜ்” என்று மாறியது போல, கன்னியாகுமரி என்பதுதான் கன்யாமேரி என்பதாகத் திரிக்கப்பட்டிருக்கிறது என்று சொன்னேனே தவிர, கிருஷ்ணவர்கள் தம்முக்கு ஆக்கம் செலுத்தவில்லை என்ற கருத்திலே சொல்லவில்லை, அவர்கள் ஆக்கம் செலுத்தியுள்ளார்கள், செலுத்துகிறார்கள். அந்தச் சொல் அளவில்தான் இந்தத் திருத்தம் ஏற்பட்டிருக்கிறது என்பதை அமைச்சர் அவர்கள் உணர்ந்து, அதை மட்டும் சான்றாகக் கொள்வதற்கு அரசாங்கம் முன்வருமா?

கனம் திரு. எம். பக்தவத்சலம் : அரசாங்கம் வேண்டியதைச் செய்யும். ஆனால் கன்னியாகுமரி என்ற பெயரை மாற்றுவதாக இல்லை.

திரு. இராம. அரங்கண்ணல் : குமரிமுனையில் இப்பொழுது இருக்கிற அங்குள்ள ஒரு கோவிலும், அதற்கு அருகிலே கட்டப்பட்டிருக்கிற காந்தியடிகளின் நினைவுச் சின்னமும் எழிலாக இருந்து கொண்டிருக்கிறது. இன்னொரு கோவில் அங்கு ஏற்பட்டால், இயற்கை எழில் கெடும் அல்லவா?

கனம் திரு. எம். பக்தவத்சலம் : அரசாங்கம் எதைச் செய்தாலும் இயற்கை எழிலுக்குச் சற்றும் பாதகம் இல்லாத வகையிலே அனுமதி அளிக்கும்.

உப்பு உற்பத்தி

*327 கேள்வி—**திரு. இராம. அரங்கண்ணல் :** கனம் பொதுப் பணித் துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கடற்கரையை யொட்டிய மாவட்டங்களில் உப்பு உற்பத்தி செய்வதற்காக, அரசாங்கப் புறம்போக்கு நிலங்களை குத்தகைக்கு விட உத்தேசமுண்டா?

(இ) ஆமெனில், எவ்வளவு நிலங்களைக் குத்தகைக்குவிட அரசாங்கம் உத்தேசித்துள்ளது?

THE HON. SRI V. RAMAIAH : (a) & (b) The policy of the Government is to lease lands suitable for manufacture of salt in all the sea coast districts in the State. An extent of about 9,528.71 acres of land is reported to be available in the sea coast districts for lease for manufacture of salt